



पीड़ित बालक को उपचार के लिए आर्थिक सहायता

अधि. पप्पू मोरवाल व यातायात पुलिस निरीक्षक विलास पाटिल की समाजसेवा



प्रतिनिधि, 5 जून

अकोला- बालापुर तहसील के वाडेगांव निवासी 20 वर्षीय परमेश्वर श्रीपती शिक्षा के लिए अकोला आकर रह रहा था. वह शहर के एक निजी महाविद्यालय में बी.ए. तृतीय वर्ष का छात्र होने के साथ एमपीएस की भी तैयारी कर रहा था. पढ़ाई का खर्च निकालने तथा उदरनिर्वाह के लिए वह सभी कक्षाएं पूरी होने के बाद शाम के समय रेलवे स्टेशन पर स्थित होटल में मजदूरी का काम करता था. इस दौरान उसके सिर में दर्द होने व सूजन बढ़ने के कारण उसने उपचार के लिए सर्वोपचार अस्पताल के डॉक्टरों को बताया. डॉक्टरों ने जांच के बाद उसको एमआईआर कराने की सलाह दी. जिससे

दिमाग की अंदरूनी बीमारी की जानकारी मिल सके, किंतु सर्वोपचार अस्पताल की एमआईआर मशीन बंद होने के कारण उसको नागपुर के सरकारी अस्पताल में भेजा गया. वहां पर उसको एक माह बाद का नंबर दिया गया, किंतु सिरदर्द बढ़ने के कारण परमेश्वर परेशान हो गया था. इस बात की जानकारी श्रीराम सेना के जिलाध्यक्ष अधि.पप्पू मोरवाल को मिलने के बाद उन्होंने इस बात की चर्चा शहर

यातायात पुलिस निरीक्षक विलास पाटिल से की. सामाजिक कार्य में सदा अग्रसर रहने वाले यातायात पुलिस निरीक्षक विलास पाटिल तथा अधि.पप्पू मोरवाल ने इस पीड़ित छात्र का एमआईआर कराने के साथ उसके उपचार के लिए हर संभव सहायता करने का संकल्प लिया. अधि.पप्पू मोरवाल व विलास पाटिल के हाथों परमेश्वर श्रीपती को आर्थिक सहायता दी गई तथा आयकान हॉस्पिटल में राजीव गांधी जीवनदायी योजना के तहत उपचार कराने का आश्वासन पीड़ित छात्र को दिया गया. समाजसेवा से गरीब तथा जरूरतमंद पीड़ित बालक को सहायता करने के इस अधि.पप्पू मोरवाल व विलास पाटिल के कार्य की सराहना की जा रही है.